

COP29 Yaşıl Zonasının ilk tərəfdasıları açıqlanıb

Qeydiyyatdan keçən tərəflər arasında sənayedə enerji keçidi üçün mühüm əhəmiyyət daşıyan müxtəlif şirkətlər var

Azərbaycanda keçiriləcək COP29-un Yaşıl Zonası üçün ilk rəsmi tərəfdalar açıqlanıb. Onların arasında enerji keçidi üzrə tərəfdaş "SOCAR Green", strateji təsir üzrə tərəfdaş "PASHA Holding" və dayanıqlı inkişaf üzrə tərəfdaş "Azer-sun Holding" kimi Azərbaycan şirkətləri yer alır. Bu tərəfdaşlıq sözügedən şirkətlərin dayanıqlı fəaliyyət və qlobal iqlim hədəflərinə kollektiv sadıqlılığını nümayiş etdirir.



AZƏRTAC xəbər verir ki, bu barədə COP29 Azərbaycan Əməliyyat Şirkətinin (ƏŞ) Mətbuat ofisindən məlumat verilib.

Bildirilib ki, yerli tərəfdalar Azərbaycanın Milli Öhdəlik Proqramında iştirak edir. Bu proqramın məqsədi COP29 Azərbaycan Əməliyyat Şirkəti tərəfindən təklif olunan məsləhət və təlim sessiyalarında iştirak etməklə, peşəkar bacarıqları və resursların idarə olunmasını təkmilləşdirmək üçün iqlim hədəflərinə nail olunması, gələcək ekoloji, sozial və korporativ idarəetmə (ESG) strategiyalarının formalasdırılması və yerli tərəfdalıq meyarlarına uyğunluq baxımdan Azərbaycan şirkətlərinin daxili potensialının qiymətləndirilməsidir.

Yaradılan bu imkandan istifadə etməklə COP29 Yaşıl Zonasının tərəfdaları qlobal iqlim siyaseti ilə bağlı fəaliyyətlərini genişləndirəcək, dayanıqlılıq üzrə səylərini ön plana çıxaracaq və öz əsas business sahələrində iqlim fəaliyy-

yətinə keçidi dəstəkləyəcəklər. Bakıda keçiriləcək COP29 tədbirinin tərəfdası olmaqla bu şirkətlər ekoloji siyasetlərinin təkmilləşdirilməsində və 1,5 dərəcə Selsi hədəfi baxımından qlobal icmalara dəstək göstərilməsində oynadıqları mühüm həllədici rolü nümayiş etdirir bilərlər.

Yaşıl Zonada COP29 tərəfdalarına builki sərgilərdə iştirak edən qlobal şirkətlər də qoşulacaq. Bu şirkətlər arasında iqlim baxımından təmiz məhsul və müvafiq həll variantlarını nümayiş etdirən müxtəlif təşkilatlar da yer alır.

Tərəfdaların birgə söyləri sayəsində Yaşıl Zona iqlim fəaliyyətlərinin təşviqi üçün bütün maraqlı tərəflərin bir araya gələrək təcrübə və bilik mübadiləsi apardıqları platformaya çevriləcək. Öz məhsul və xidmətlərini sərgiləyəcək əsas beynəlxalq təşkilatlarla yanaşı, Yaşıl Zonada həmçinin müxtəlif təqdimatlar, seminarlar, brifinqlər, səbəkələşmə imkanları və musiqi tədbirləri kimi geniş fəaliyyətləri ehtiva

edən məqsədönlü proqramlar da keçiriləcək.

Tədbirə qatılan şirkətlər üçün yaradılmış imkanlar arasında daha rahat vizual temas və daha çox fiziki iştirakın təmin olunmasına xidmət edən teatral auditoriya zallarında tədbir keçirmək üçün rezervasiya variantları da mövcuddur. Bundan başqa, ikitərəfli və çoxtərəfli görüş otaqları da əməkdaşlıq, bilik mübadiləsi və səbəkələşmə imkanlarını təklif edir.

COP29 Azərbaycan Əməliyyat Şirkətinin İdarə Heyətinin sədri və Əməliyyatlar üzrə baş icraçı Nərmin Carçalova ilk Yaşıl Zona tərəfdalarının elan edilməsi ilə bağlı qeyd edib: "Mən "SOCAR Green", "PASHA Holding" və "Azer-sun Holding" şirkətlərini Azərbaycanda keçiriləcək COP29 tədbirində Yaşıl Zona-nın ilk rəsmi tərəfdaları kimi salamlayıram. Builki COP beynəlxalq iqlim siyasetlərinin müzakirəsi, iqlim fəaliyyətinin təşviqi və həm dayanıqlı, həm də davamlı gələcək naminə qlobal əməkdaşlıq üçün mühüm platforma olacaq. Yaşıl Zona tərəfdalarımız COP29 çərçivəsində bu ambisiyani həyata keçirməyi-mizə dəstək baxımından mühüm rol oynayacaqlar və biz faydalı iqlim fəaliyyəti naminə six əməkdaşlıq edəcəyimizə ümidi bəsləyirik".

COP29-a tərəfdalılığını bəyan edən "SOCAR Green" şirkətinin baş direktoru Elmir Musayev bildirib: "SOCAR Green" şirkəti olaraq bizim COP29 ilə tərəfdallığımız Azərbaycanın dayanıqlı gələcəyə kecid prosesinə rəhbərlik etmək əzmimizin bariz göstəricisidir. Birlikdə biz icmaları innovativ təmiz enerji həlləri ilə gücləndirir, karbon emissi-

yalarını minimuma endirir və ekoloji məsuliyyəti təşviq edirik. Bu əməkdaşlıq gələcək nəsillərə sağlam planeti miras qoymaq üçün üzərimizə götürdüyümüz missiya çərçivəsində atılan mühüm addımdır".

"PASHA Holding" şirkətinin Direktorlar Şurasının sədri müavini Mir Camal Paşayev qeyd edib: "COP29 tədbiri "PASHA Holding" şirkəti tərəfindən həyata keçirilən dayanıqlılıq fəaliyyətləri baxımdan mühüm rol oynayacaq. Bu səbəbdən biz bu il Bakıda keçiriləcək COP29 konfransının strateji təsir üzrə tərəfdası olmaqdan qürur duyuruq. Biz daha çox məlumat toplamaq və təcrübə mübadiləsi aparmaq üçün dünya liderləri və maraqlı tərəflərlə çalışmağa, eləcə də daha firavan və dayanıqlı dünya naminə konstruktiv əməkdaşlıq və irəliləyiş imkanlarını araşdırmağa can atırıq".

"Azersun Holding" şirkətinin Müşahidə Şurasının sədri Abdolbari Gözəl bildirib: "COP29 tədbirinin tərəfdası olmaq "Azersun" şirkətinin dayanıqlılığına olan sarsılmaz əzmkarlığının göstəricisidir. İnanırıq ki, qlobal liderlərlə birlikdə çalışmaqla biz əhəmiyyətli dəyişikliyə nail ola və hamımız üçün daha dayanıqlı gələcəyə töhfə verə bilərik. Biz səbirsizliklə COP29 Yaşıl Zonasında keçirəcəyimiz görüş və fəaliyyətləri gözləyirik".

Azərbaycanda təşkil olunan COP29 tədbirinin Yaşıl Zonasında iştirak etmək və tərəfdəş olmaq üçün imkanlar hələ də mövcuddur.

Yaşıl Zona haqqında əlavə məlumat: COP29 Green Zone | 11-22 November 2024